13981-رمضان تك زكاة كي ادائلي مين تاخير كرنا جائز نهي ہے۔

سوال

میرے مال کی زکاۃ کا وقت رمضان سے قبل ہے، توکیا میرے لئے جائزہے کہ میں زکاۃ کی ادائیگی رمضان آنے تک مؤخر کر دوں، کیونکہ رمضان میں زکاۃ اداکر ناافضل ہے؟

پسندیده جواب

نصاب کے برابرمال ہونے اوراس پرسال پوراہونے کے بعد فوری زکاۃ اداکر ناضر وری ہے ، اور زکاۃ کی ادائیگی کیلئے استطاعت کے ہوتے ہوئے زکاۃ اداکر نے میں تاخیر کرنا جائز نہیں ہے ، کیونکہ فرمانِ باری تعالی ہے :

(وَسَارِعُواالِي مَغْفِرَةٍ مِنْ رَبِّكُمْ وَجَنَّةٍ عَرْضُهَا السَّمَا وَاتَّ وَالأَرْضُ أُعِدَّتْ لِلْمُتَّفِينَ)

ترجمہ : اورا پنے رب کی مغفرت ، اور جنت کی طرف جلدی کرو ، جسکی چوڑائی آسمان اور زمین کے برابر ہے ، جبے صرف متقین کیلئے تیار کیا گیا ہے ۔ آل عمران /133.

السيح بهي فرمايا: (سَالِقُواإِلَى مَغْفِرَةٍ مِن رَبِّكُمْ وَمَقَةٍ عَرْضُهَا كَعَرْضِ السَّمَاءِ وَالأَرْضِ أُعِذَتْ لِلَّذِينَ آمَنُوا بِاللَّهِ وَرُسُلِهِ)

ترجمہ :ا پنے رب کی مغفرت ،اور جنت کی طرف سبقت کرو، جسکی چوڑائی آسمان اور زمین کی چوڑائی کے برابرہے ، جبے اللہ اور اسکے رسولوں پرایمان لانے والوں کیلئے تیار کیا گیا ہے۔ الحدید/21

*اوراس لئے بھی کہ اگرانسان نے زکاۃ کی ادائیگی میں تاخیر کی تواسے نہیں معلوم کہ اس کیلئے بعد میں کیار کاوٹ کھڑی ہوجائے ، اسے موت بھی آسکتی ہے ، جس کے باعث زکاۃ اسکے ذمہ باقی رہے گی ، اورانسان کیلئے تمام واجبات سے بری الذمہ ہونا ضروری ہے ۔

*اسی طرح فقراء کی ضروریات زکاۃ کیساتھ پوری ہوتی ہیں ، اوراگرسال پوراہونے کے بعد بھی زکاۃ میں تاخیر کی جائے توفقراءاور ضرورت مندلوگوں کواپنی ضروریات پوری کرنے کیلئے کوئی اور راستہ نہیں ملے گا۔

مزيد كيليئه ويحصي: "الشرح الممتع" (6/187)

دائمی فتوی کمیٹی کے علمائے کرام سے ایک آدمی کے بارہ میں پوچھا گیا جس کے پاس نصاب کے برابر مال ماہِ رجب میں ہوگیا تھا، اوروہ [تاخیر کیساتھ]رمضان میں زکاۃ اداکر ناچاہتا ہے ؟

تو کمیٹی نے جواب دیا :

آپ پر آئندہ سال رجب کے مسینے میں زکاۃ کی ادائیگی واجب ہے ، کیونکہ آپ کے پاس رجب کے مہینے میں نصاب پورا ہوگیا تھا۔۔۔ لیکن اگر آپ قبل از وقت زکاۃ کی ادائیگی کرتے ہوئے جس رجب میں آپ کے پاس نصاب کے برابرمال جمع ہوا ہے ، اسکے بعد والے رمضان میں سال پورا ہونے سے پہلے ہی زکاۃ اداکر دو، تویہ جائز ہے ، بشر طیکہ کہ قبل از وقت ادائیگی کی شدید ضرورت بھی ہو، لیکن رجب میں زکاۃ کا مالی سال پورا ہونے کے باوجو داسے رمضان تک مؤخر کرنا درست نہیں ہے ، کیونکہ زکاۃ کو فوراً اداکر نا ضروری ہوتا ہے۔ مختصراً فاوی اللجۃ (9/392)

ایک اور فتوی (9/395) میں ہے کہ:

"جس شخص پرز کاۃ اداکر ناواجب تھا، اوراس نے کسی شرعی عذر کے بغیر ہی زکاۃ کی ادائیگی مؤخر کی تواسے گناہ ہوگا، کیونکہ کتاب وسنت میں زکاۃ کاوقت آنے پر جلداز جلداداکرنے کے بارے میں متعدد دلائل موجود ہیں"انتہی

جبکہ ایک اور فتوی (9/398) میں ہے کہ:

"سال محمل ہونے کے بعد زکاۃ کی ادائیگی میں تاخیر کرنا جائز نہیں ہے ، الاکہ کوئی شرعی عذرہو، مثلا: سال پوراہونے پر فقراء نہیں ملے ، یا فقراء تک زکاۃ پہنچانا ممکن نہیں ہے ، یا ابھی زکاۃ اداکرنے کیلئے بیٹے نہیں ہے ، جبکہ صرف رمضان میں زکاۃ اداکرنے کی خواہش کی بنا پر زکاۃ کومؤخر کرنا درست نہیں ہے ، الاکہ تصوڑی سی مدت کیلئے مؤخر کیا جائے ، مثلا شعبان کے دوسر سے جصے میں زکاۃ واجب ہونے کا وقت ہو، توایسی صورت میں رمضان تک مؤخر کرنا جائزہے "انتہی والتٰداعلم.